

# Passi fuq ir-Ramla

Immanuel Mifsud

Fuq dir-ramla, xi mkien, għad hawn il-passi  
ta' ċorma tfal li ġrew itajru t-tajra,  
ta' maħbubin li nfirdu qabel mietu,  
ta' ħafna xjuħ li ħarġu bil-pensjoni.

Jekk tfittex sew issib il-passi tiegħek:  
issib il-passi li mexxietek ommok  
meta kont għadek tibza' tinzel fl-ilma;  
inkella l-passi meta ġrejt mar-riħ  
u ħalliek warajh b'sidrek tiela' w nieżel.  
Issib il-passi illi mxejt mal-folla;  
il-passi li mexxietek magħha l-merħla.

Imbagħad issib il-passi li mxejt waħdek.